



Eritrean National Council for Democratic Change
Second National Congress
encdc2nd@gmail.com

ደምዳሚ አዋጅ

ካልኣይ ሃገራዊ ጉባኤ ኤርትራዊ ሃገራዊ ባይቶ ንዲሞክራሲያዊ ለውጢ

ኤርትራዊ ሃገራዊ ባይቶ ንዲሞክራሲያዊ ለውጢ ድሕሪ ናይ ነዊሕ ዓመታት ደውታ፣ ኣብ ትሕቲ “ሃገራዊ ነጻነትናን ልዑላውነትና ንምዕቃብን፣ ሓድነት ሕዝብና ንምዕዛዝን፣ ህልውን መጻእን ዕድልና ባዕልና ንምቀጻጻርን” ኣብ ትሕቲ ዝበል ጭርሖ፣ ካልኣይ ሃገራዊ ጉባኤ ካብ ሚያዝያ 16 ከሳብ 21 2019 ኣብ ስቶክሆልም ኣካይዱ።

ካልኣይ ሃገራዊ ጉባኤ ሃገርና ኤርትራ ኣብ ዘባውን ኣህጉራውን ደረጃታት ኣብ ኣዚዩ ዝተሓላለኸ ኩነታት ኣብ ዘላትሉ ህምት’ዩ ተኻይዱ። ሕዝቢ ኤርትራ ንኣስታት 30 ዓመታት ብሓደ ካብ’ቶም ዝኸፍኡ ምልካውያን ስርዓታት፣ ኣብ ኩሉ መዳያት ህይወቱ ኣብ ኣዚዩ ከቢድ ቅልውላውን ጭቆናን ተሸኪሉ፣ ሓጋግን ፈጻምን ኣካላት ኣብ ዘይብሉን፣ ብሕዝቢ ዝጸደቐ ሕገ-መንግስትን ካልኣት መንግስታዊ ትካላትን ቦኪሩሉ ኣብ ዘሎ ኩነታት እቲ ዝተሓተ ሰብኣውን ፖለቲካውን መሰላቱ ተነፊግዎ ኣብ ሻቕሎት ይነበር ኣሎ። ኣብ መደብ ዘባዊ ምዕባሌታት፣ ብሰንኪ’ቲ ተሃዋሲ ጂኦግራፊካዊ ኣቀማምጣኣ፣ ኤርትራ ሃገርና ዓውዲ ዘባውን ኣህጉራውን ውድድራት ኮይና ድሕሪ ምጽናሕ፣ ኣብዚ እዋንዚ ግን ንልዑላውነታን፣ ጸጥታን ሰላምን ሕዝባን፣ ኣብ ሓዲጋ ዘጸጠሐ ደረጃን ኩነታትን ትርኩብ ኣላ።

ካልኣይ ሃገራዊ ጉባኤ ብቃል ኣቦ መንበር መሪሕነት ባይቶን ብቻል’ታ ብኣባላት ፈጻሚ ቤት ጽሕፈትን ኣባላት ኣሰናዳኢት ሽማግሌን ካልኣይ ጉባኤ ዝቐመጠ ቲም ሓባራዊት መሪሕነት ሃገራዊ ባይቶን ተኸፊቱ። ኣብቲ ዝተዋህበ ቃል፣ ንኩሎም’ቶም ባይቶ ኣቐሞም ዘለዉ ኣካላትን ሓፋሽ ሕዝብናን፣ ሃገራዊ ባይቶ ነቲ ዘጋጠሞ ቅልውላን ሰጊሩ፣ ካብ ደውታ ወጺኡ ኣብ ምሉእ ዝሕጸ ዓቕሙ ተመርኩሱ ካልኣይ ሃገራዊ ጉባኤ ከካይድ ምብቕዑ ልዑል መገሰ ቀሪቡ። ብድሕሪኡ፣ መሪሕነትን፣ ዕዳማት መሓዙት ተቐውሞ- ፖለቲካዊ ውድባትን፣ በርጌሳውን ሕዝባውን ጥርፍፊታትን፣ ምንቅስቃሳትን ዝወከሉ ኣጋይሽ ብተኸታታሊ ምሕዝነታዊ ቃል ኣቐሪቦም።

ሕዝብና ብሰንኪ ገባቲ መርሖ ስርዓት ህግደፍ፣ ንጃምላዊ ምእሳርን መጭወይትን ምስዋርን ግዳይ ናይ ኩሉ ዓይነት ሽበራ ተሳጢሑ ኣዝዩ ዘሰካሕክሕ ህይወት የሕልፍ ኣሎ። ከም ውጽኢት ናይ’ዚ ድማ፣ ሃገሩ ራሕሪሑ ሰላም ንምርካብ ብዓሰርታት ኣሸሓት ከሰደድን፣ ኣብ ጉዕዞ ስደቱ ከኣ፣ ኣደዳ መቐዘፍትን ማእሰርትን፣ ስቕያትን፣ ክፍሊ ኣካላቱ ከሸይጥን ኮይኑ ምህላዉ ጉባኤ ብቱኹረት ርእዩ። ኤርትራ ሃገርና፣ ንኤርትራዊ ዜጋ ዓቢ ቤት ማእሰርቲ ኮይና ክነሳ፣ ንናይ ግዳም ሓይልታት ግን ከም ድላዮም ዝዕንድሩላን፣ ልዑላውነታ ብዝፈታትን መንገዲ ክዋስኡላን ንርኢ ኣሎና።

ሓፋሽ ሕዝቢ ኤርትራ፡

ኤርትራዊ ሃገራዊ ባይቶ ንዲሞክራሲያዊ ልውጢ (ኤሃባደላ)፣ ብሰንኪ’ቲ ኣብ መንጎ ኣካላቱ ዝተራእዩ ዘይመኽኑይ ግርጭታትን ምስሕሓባትን ፣ ካልእ ወድዓዊ ምክንያታትን፣ ኣጋጢሞም ንዝነበሩ ከቢድቲ ሽግራትን ሕጽራታትን ሰጊሩ ኣብ ኤርትራዊ ዓቕምን ጸጋታትን ተምርኩሱ ኣብዝሓ ኣባላት ባይቶን ወከልቲ በርጌሳውያን ማሕበራትን ካብ ኩሉ ዞናታት ዓለም ብሕዝቢ ዝተወከሉ ዝተሳተፍዎ ካልኣይ

ጉባኤ አብ ከተማ ስቶክሆልም እዩ አሰላሲሉ። ካልኣይ ሃገራዊ ጉባኤ ፣ ኤሃባደለ አብ 2011 አብ ከተማ ሃዋሳ (ኢትዮጵያ) ካብ ዝምሰረት ኣትሒዙ ዘጋጥምዎ ኩነታት ሰፊሕ መግለጺ ዝሓዘለ፣ ብቲም ሓባራዊ መሪሕነት ሃገራዊ ባይቶ ዝቐረበ ፖለቲካዊ ጸብጻብ ሰፊሕ ክትዕን ገምጋምን ተኸይድሉ።

ነቲ ብዙሓት ካብ ዝተፈላለዩ ፖለቲካዊ ውድባትን ሲቪካዊ ማሕበራትን፣ ወከልቲ ማሕበራትን ሃገራዊን ባእታትን ተወኪሎም ዘቐምዎ ሃገራዊ ባይቶ፣ አብ መሰርሕ ዓውደ ቃልሲ ተቐውሞ ደምበ ዓቢ ሃገራዊ ውጽኢት ዝሓዘለ ሃገራዊ ዕዮ ብምኳኑ ጉባኤ አሰሚርሉ። እንተኾነ ግን ብሰንኪ ውሽጣውን ግዳማውን ጸገማት፣ እቲ ተወጢኑ ዝነበረ ዕላማታት ከምቲ ተነቢሩሉ ዝነበረ ትጽቢታት ክትግበር ኣይተኸለን። ግዜን ዓቕምን ኣይልታትና ኣብ ከንቶ ፖለቲካዊ ምትህልላኽን ምስሕሓባትን ብምጥፍሉ፣ ጉባኤ ንፖለቲካዊ መሪሕነታት ነቐፌትኡ መዝጊቡ። እዚ ከምዚ ኢሉ ከሎ፣ ነቶም ዘጋጠሙ መስናኽላት ሰጊራ ናብ ጉባኤ ንምብጻሕ ዓቢ ጻዕሪ ዝገበረት ቲም ሓባራዊ መሪሕነት ጉባኤ መጥሉ። ጉባኤና ባይቶና ንጸግማቱ ቡዲሁ ናብ ዝሰፍሐ ሃገራዊ ዕዮ ዘሰጋግረና ሓዲሽ መድረኽ ክኸፍት ምኳኑ ኣረጋጊጹ።

ሓፋሽ ህዝብና፣

ካልኣይ ሃገራዊ ጉባኤ፣ አብ ዞባና ዝኸይድ ዘሎ ቅልጡፍ ምዕባሌታት ኣብ ግምት ብምእታው፣ ነቶም ኣብ ዝመጽእ መድረኽ ከጋጥሙ ዝኸለሉ ሲናርዮታት ብብቐዓት ንምግግም ዝኸለሉ ኣገደስቲ ውሳኔታትን ናይ ስራሕ ውጥናትን ኣመሓላሊፉ። ኣብዚ መድረኽ'ዚ ንምእላይ ስርዓት ህግደፍ ኣብ ሃገርን ወጻእን ዝርከብ ህዝብና ዘካይዶ ዘሎ ቃልሲ ንምዕዛዝ ኤርትራዊ ሃገራዊ ባይቶ ልሉይን ዓቢ ተራን ክጻወት ምኳኑ ኣረጋጊጹ። ኣብዚ መዳይ'ዚ ኣብ መንጎ ኩሎም ፖለቲካውን በርጌሳውን ኣይልታት፣ ከምኡ'ውን ስርዓት ህግደፍ ንምውዳቕ ዝቃለሱ ናይ መንእሰያትን ናይ ደቂ ኣንስትዮን ካልኣት ኣካላት ሕብረተሰብን፣ ኣብ መሰርሕ ቃልሲ ተሓባቢርም ክቃለሱ ዕዙዝ ተደላይነት ከም ዘለዎ ጉባኤ አሰሚሩሉ። ነዚ መሰረት ብምግባር ከኣ ካልኣይ ጉባኤና ወጻኢ ካብ ጽላል ሃገራዊ ባይቶ ምስ ዘለዉ ፖለቲካውን በርጌሳውን ኣይልታትን፣ ህዝባዊ ምንቕስቓሳትን ብሸርክነት ንምቅላስ ዝሕግዙ፣ ኣገደስቲ ውሳኔታት ኣመሓላሊፉ። ኣብ መንጎ ፖለቲካዊ ኣይልታትና፣ መንፈስ ምንጽጻግን፣ ኮንቶ ዝኾነ ውድድራትን ተወጊዱ፣ መንፈስ ተሓባቢርካ ምስራሕ ክሰፍን ጉባኤ ተማሕጺኑ። ነቶም ዝተቐረበ ፖለቲካዊ መደብ ዕዮ ዘለዎም ኣይልታት ዝምድንኦም አዕሚቓም ኣብ ሓድነት ዝመጽሉ መንገዲ ንክምርኹ ኤርትራዊ ሃገራዊ ባይቶ ከተባበሶ ምኳኑ ኣረጋጊጹ። ተልእኾ ሃገራዊ ባይቶ ናብ ዝሰፍሐ ኣካላት ህዝብና ንምብጻሕ፣ ሓዲሽ መሪሕነት ባይቶ ንጡፍ ዜናዊ መሰራሒታት፣ ብፍላይ ድማ ማሕበራዊ መራኽቢታት (ሶሻል መድያ) ተጠቐሙ ክሰርሕ ጉባኤ ሓላፍነት ኣሰኪሙ።

ሓፋሽ ተቐላሳይ ህዝብና ኣሕዋትን መሓዞት ሃገርናን፣

ሓደ ካብቶም ንህዝብና ዘሻቑሉ ዘለዉ ጉዳያት፣ ገባቲ ስርዓት ኤርትራ ምስ መንግስቲ ኢትዮጵያ ዘካይዶ ዘሎ ርኽክባት እዩ። ኣብ ሞንጎ ክልትኤን ሃገራት ዝጸንሐ ዕስራ ዓመታት ዝወሰደ ኣይሰላም ኣይውግእ ኩነታት ብምኽታሙ ጉባኤና እናሞገስ፣ እንተኾነ ግን እቲ ሕጂ ዝካየድ ዘሎ ስምምዓት ዘይንጹርን ህዝቢ ዘግለለን፣ ከምኡ ኸኣ፣ ገባቲ ስርዓት ህግደፍ፣ ብሰም ህዝቢ ኤርትራ ናብ ቀዋሚ ስምምዓትን ውዑላትን ከእትዎ ዘኸለል ሕጋዊ ርጃሒታት ዘየማልእ ብምኳኑ ጉባኤ ብትኹረት ርእዩ። ስለዚ መንግስቲ ኢትዮጵያ ነቲ ተበጺሑ ዘሎ ውዕላት ዳግመ ርእይቶ ክገብረሉ ካልኣይ ጉባኤ ብምጽዋዕ፣ ስርዓት ህግደፍ ኣብ ዝለለዮ እዋን እቲ ተበጺሑ ዘሎ ስምምዓት ንህዝብና ቀይዲ ከም ዘይከውን ጉባኤ ኣረጋጊጹ። ጉዳይ ዶብ ብዝምልከት፣ ብመሰረት ናይ መጨረሻታን ቀያድን ብይን ኮምሽን ዶብ ኤርትራን ኢትዮጵያን፣ ምሕንጻጽ ዶብ ክልቲኣን ሃገራት ብዘይ ወዓል ሕድር ክሕንጻጽ ድልየት ህዝቢ

ኤርትራ ምዃኑ ጉባኤ አረጋጋጁ። ብተወሳኺ ድማ ጉዳይ ወደባት ኤርትራን፣ ዞባዊ ማያት ሃገርናን ምትንካፍ፣ ንልዑላውነት ሃገርና ዝፈታትን ሃገራዊ ጸጥታና ኣብ ሓዲጋ ዘእቱ ክሰገር ዘይግበሉ ቀይሕ መሰመር ምዃኑ ካልኣይ ሃገራዊ ጉባኤ ኤሃቢሉል ኣዘኻኺሩ። ኣብ መዳይ ዝምድልና ክልቲኡ ሃገራት፣ መንግስቲ ኢትዮጵያን፣ ተቓሞ ሓይልታት ኤርትራ ብሓፈሻ፣ ኣብ ምቕም ኤርትራዊ ሃገራዊ ባይቶ ንዲሞክራሲያዊ ለውጢ ዝተገብረልና ገንዘባውን ሎጂስቲካውን ሓገዛትን፣ ምትሕብባርን ካልኣይ ጉባኤ ክብ ዝበለ ምስጋና ኣቕሪቡ።

ተቓላሳይ ሓፋሽ ህዝብና

ኣብ ትሕቲ “ይኣክል” ዝብል ጭርሖ፣ ኣብ ውሽጥን ኣብ ወጻእን እናበረኸ ዝኸይድ ዘሎ ህዝባዊ ናዕብን ተመሳሳሊ ምንቅስቓሳትን፣ ካልኣይ ሃገራዊ ጉባኤ ኣመጹሱ። ሓድሽ መሪሕነት ኤሃቢሉል ምስ ኩሎም ሓይልታት ዲሞክራሲያዊ ለውጢ ብምትሕግጋዝ፣ ነዚ ናዕቢ’ዚ ናብ ዝላዓለ ጥርዚ ንምብጽሖ ክሰርሕ ጉባኤ ሓላፍነት ኣሰኪሙ።

ኣብ ውሽጢ ሃገር ዘሎ ህዝብና ቀንዲ ናይ ለውጢ ሓይሊ ምዃኑ ብምርዳእ፣ ካልኣይ ሃገራዊ ጉባኤ፣ ገባቲ ስርዓት ንምውዳቕ ቃልስታቱ ክኸዕብት ጸዊዑ። ከምኡ’ውን ሰራዊት ኤርትራ ዲሞክራሲያዊ ለውጥን ግዝኣተ ሕግን ንምስፋን ህዝብና ዘካይዶ ዘሎ ቃልሲ ንምዕዋት ዕዙዝ ተራ ንኸህልዎ ጉባኤ ተሪር መጸዋዕታ ኣቕሪቡ። መትከላትን ዕላማታትን ፖለቲካዊ መልእኽትን ኤሃቢሉል፣ ናብ ህዝቢ ንምብጻሕ፣ ኩሎ ናይ ዜና ማዕከናትን ማሕበራዊ መራኽብን (ሶሻል መድያ) ሓድሽ መሪሕነት ብግቡእ ክጥቀም ጉባኤ ሓላፍነት ኣሰኪሙ።

ጉዳይ ኤርትራውያን ሰደተኛታት፣ ሰብኣውን ማሕበራውን ሓደገኛ ጥልቀታት ዘለዎ ጉዳይ ብምዃኑ ጉባኤኛታት ብትኹረት ርእዮም። ካብ ሱላታት ናይ ዝሓለፈ ክፍለ ዘመን ኣትሒዙ ክሳብ ሕጂ ዝቐጸል ዘሎ ሰቆይት ሰደተኛታትና፣ ኤርትራ ነጻ ምስ ወጸት መደምደታ ክግበረሉ ዝነበረ ትጽቢት በኒኑ፣ ዋሕዚ ሰደተኛታት ክሳብ ሕጂ ክቐጸል ይርከብ። ኤርትራ ሎሚ፣ ህዝባ ክሰደዱ ዝግደዱላ ሃገር ኮይና፣ ካብተን ብብዝሒ ሰደተኛታት ኣብ ቀዳማይ ቦታ እትሰራዕ ሃገር ኮይናላ። በዚ ኢጋጣሚዚ ዝምልከቶም ኣህጉራውያን ትካላት፣ ኤርትራዊ ሰደተኛ ዘሕልፎ ዘሎ ኣሲቃቂ ህይወት ግቡእ ቆላሕታ ብምግባር፣ ንኸሰደዱ ዘገደደም ምኽንያት ተቐይሩ ሃገርም ክሳብ ዝምለሱ፣ መነባብርኦምን ጸጥታምን፣ ከምኡ’ውን ናይ ትምህርቲ መሰሎምን ክንክን ጥዕንኦምን ብዝምልከት ንምምሕያሽ ክሕግዙ ጉባኤ ምሕጽንታ ኣቕሪቡ።

ኣብዚ መዳይ’ዚ ሱዳንን ኢትዮጵያን የመንን ንዊሕ ዓመታት ኤርትራውያን ሰደተኛታት ኣዕቀብን ንዘቕረበኦ ዝተፈላለዩ ሓገዛት ብምምጻስ፣ ክሳብ ሃገርም ዝምለሰሉ ኩነታት ዝፍጠር ሓገዞም ንኸየቋርጹ ጉባኤ ተማሕጺኑ። ከምኡ’ውን ጉዳይ ሰደተኛታት ዝምልከቶም ኣህጉራውያን ኣካላት ክሳብ ሕጂ ክገብርዎ ዝጸንሑ ምትሕብባር ክቐጸልዎን፣ ኣብ ዝተፈላለዩ ሃገራት፣ ብፍላይ ድማ ኣብ ሊብያ፣ ሰተደኛታትና ዘሕልፍዎ ዘለዎ ዘሕዝን ኩነታት ንምእላይ ክጸዕቱ ካልኣይ ሃገራዊ ጉባኤ ጸዊዑ።

ጊይ ሃገራዊ ጉባኤ ኣብ ጎድኒ ሰውራ ህዝቢ ሱዳን ደው ከም ዝብል ብምግላጽ፣ ካብ ዝሓለፈ ተመክሮታቱ ተማሂሩ፣ ሓቀኛ ኣብዘሓ ሰልፋዊ ተሳትፎ ዘውሕስ ዲሞክራሲያዊ ስርዓት ኣብ ምቕም ክዕወት ድማ ትምኒቱ ገሊጹ። ኣብ ሃገራት ዞና ቀርኒ ኣፍሪቃ ኣብ ኩሎ ኩርናዓት ዓለምን ርግኣትን ጸጥታን ሰላምን ክሰፍን ዘለዎ ባህጊ ጉባኤ ገሊጹ። ኣብዚ መዳይ’ዚ ኣብ ጎድኒ ሓው ህዝቢ የመን ደው ከም ዝብል ገሊጹ። ኩሎም የመናውያን ሓይልታት፣ ላዕለዎይ ጠቕሚ ሃገርም ኣቀዲሞም፣ ብቲ ዝተበጸሐ ስምምዓት ተቐይሮም ዘካይዱ ዘለዉ ኣዕናዊ ግርጭት ደው ክብሉ ጸዊዑ። ኣብ ጉዳይ ጎነጽ

የመን ገባቲ ስርዓት ሒዝዎ ዘሎ ሻራዊ መርገጽ፣ ናይ ህዝብና መርገጽ ከም ዘየንጸባርቕን ንኣሕዋትና የመናውያን ከኒረጋግጽ ንፈቱ።

ካልኣይ ሃገራዊ ጉባኤ፣ ሓፋሽ ተቃላሳይ ህዝብና፣ ንሃገራዊ ባይቶ ዘበርከቶ ፋይናንሳውን ገንዘባውን ሓገዛት ኣብ ምዕዋት ካልኣይ ጉባኤ ዓቢ ተራ ከም ዝነበሮ ብምርግጋጽ፣ ጉባኤ ልዑል መጎሱ ኣቕሪቡ። ሕጂ'ውን እንተኾነ፣ ሃገራዊ ባይቶ ልሉይ ሃገራዊ ግደኡ ንኸጸወት ደገፉን ምትብባዕን ከይፍለየና ጉባኤ ተላቢዩ።

ጉባኤ ኣብ መደምደምታ ዕዩኡ፣ ኣብ'ቶም ዝቐረቡ ሰነዳትን ጸብጻባትን ብቐፅ ምይይጣትን ክትዓትን ወደ-ዓዊ ሚዛንን ብምቕማጥ፣ ፖለቲካዊ ቻርተርን ሕገ-ህንጻን፣ ፖለቲካዊ ውሳኔታትን ብምጽዳቕ፣ እዋናዊ መደብ ዕዮ ሓንጺጹ። ኣብ መወዳእታ ከኣ፣ ናይ ምርድዳእ ሃዋህው ዝሰፈኖ መስርሕ ተኸቲሉ ብዲሞራሲያዊ ኣገባብ ብ ልገ ኣባላት ዝቑመ ማእከላይ መሪሕነት መሪጹ ስራሓቱ ዘዚሙ።

ዕድመ ንቃልሲ ህዝቢ ኤርትራ!
ዓወት ንሓድነታዊ ተበግሶታት ህዝብና!

ውድቀት ንገባቲ ስርዓት ህግደፍ!

ምያዝያ 21, 2019